

Daga gidesim geldi

Category: Goşgular, Kitapcy

написано kitapcy | 24 январь, 2025

Daga gidesim geldi DAGA GIDESIM GELDI



Şol gün ýüregim gysdy,
Daga gidesim geldi.
Kapyr Şetdat saldyran,
Baga gidesim geldi.
Dünýäň agypdyr eňki,
Ne nury bar, ne reňki.
Barýan ýoly garaňky,

Aga gidesim geldi.

Jahan ikä ýarylan,
Çyn galada garylan.
Dag-gowakdan örülen,
Çaga gidesim geldi.

Jigerimi ýarala:n,
Kaýda köňül arala:n...
Tur dagyny parala:n,
Çoga gidesim geldi.

Allaň elip harpyndan
Şer ýykylar zalpyndan.
Gaçyp baryň galpyndan,
Ýoga gidesim geldi.

* * *

Ýol agyr...
Bile aşmasam
Ýeke özüm ýoldan çykaryn.
Güzeriňde düşlemesem
Bir gury käldeňden çykaryn.

Hanha...
Öňde ýaşyl öleň,
Lazym ýetmek üçin beleň,
Ynamym ýok özüme meň,
Şeýtany pälden çykaryn.

Belli däl kimiň kimligi,
Ulandym söz däl, ümlügi.
Böwüsjek bolup tümlügi
Ýanaryn, külden çykaryn.

Ýol harjym ýok ölüm üçin,
Petek ýok git-gelim üçin,
Bir gün-ä şu dilim üçin,

(Gorkamok) nilden çykaryn.

Has TÜRKMEN.

Surat: Nihal Elmas Kaýa / «Garşylaşma» Goşgular